

## कार्यालय जिला पंचायत (ग्रामीण विकास), छिन्दवाड़ा

### बच्चे माता - पिता को पढ़ाएंगे स्वच्छता का पाठ समग्र स्वच्छता अभियान के तहत दिया जा रहा प्रशिक्षण

**सा**मान्यतः बच्चों को रहन-सहन का तौर-तरीका सिखाने वाले माता-पिताओं को अब उनके बच्चे ही स्वच्छता का पाठ पढ़ाएंगे। समग्र स्वच्छता अभियान अंतर्गत बच्चों को स्वच्छता मित्र कार्यक्रम के तहत प्रशिक्षण दिया जाएगा। बच्चों को स्कूली शिक्षा के दौरान ही व्यक्तिगत स्वच्छता, स्वास्थ्य शिक्षा, स्वच्छ वातावरण तथा स्कूल परिसर स्वच्छता की समुचित जानकारी दी जाएगी।

**स**मग्र स्वच्छता अभियान के जिला परियोजना समन्वयक श्री सुधीर कृषक ने बताया कि जिला पंचायत के मुख्य कार्यपालन अधिकारी श्री बी.एम. शर्मा के मार्गदर्शन में स्वच्छता मित्र का प्रशिक्षण चार चरणों में दिया जा रहा है। जिला एवं जनपद स्तर पर प्रशिक्षण दिया जा चुका है। संकुल केन्द्र स्तर पर प्रशिक्षण शुरू है। स्कूल स्तर पर भी शीघ्र ही प्रशिक्षण दिया जाएगा।

**वि**द्यालय स्वच्छता व स्वास्थ्य शिक्षा को प्रभावी तरीके से लागू करने के लिए स्वच्छता मित्र कार्यक्रम शुरू किया गया है। प्रत्येक प्राथमिक, माध्यमिक एवं उच्चतर माध्यमिक शासकीय स्कूलों में 10 से 20 छात्र-छात्राओं को स्वच्छता मित्र के तौर पर चिन्हित कर उन्हें स्कूल स्वच्छता, व्यक्तिगत स्वच्छता एवं स्वास्थ्य शिक्षा के बारे में तीन दिवसीय स्वच्छता मित्र प्रशिक्षण

प्रशिक्षित शिक्षकों द्वारा प्रदान किया जायेगा। प्रशिक्षण के दौरान प्राप्त स्वास्थ्य एवं स्वच्छता संबंधी ज्ञान बच्चे अपने माता-पिता को अवगत कराएंगे।

**रा**ज्य स्तरीय स्वच्छता मित्र मास्टर ट्रेनर प्रशिक्षक द्वारा जिला स्तर पर एवं जिला स्तरीय प्रशिक्षक द्वारा जनपद स्तर पर प्रशिक्षण दिया गया। जनपद स्तरीय प्रशिक्षकों द्वारा संकुल स्तर पर शिक्षकों को प्रशिक्षण दिया गया जो अब स्कूल स्तर पर स्कूल के छात्र-छात्राओं को तीन दिन का प्रशिक्षण प्रदान करेंगे।

#### क्या करेगा स्वच्छता मित्र -

- स्कूल परिसर स्वच्छ रखना
- अन्य सहपाठी छात्रों को व्यक्तिगत स्वच्छता व स्वास्थ्य शिक्षा संबंधी समझाईश देना
- स्कूल शौचालय स्वच्छ रखने में योगदान देना
- ग्रामवासियों के मध्य स्वच्छता संबंधी सही वातावरण बनाने में सक्रिय भूमिका निभाना
- अन्य सहपाठियों की स्वच्छता संबंधी आदतों की मानिटरिंग करना